

شاہ ولی اللہ کے سفر نامہ حج "فیوض الحرمین"

پر ایک نظر

ڈاکٹر محمد امین

سینئر مدیر اردو اور معارف اسلامیہ، مجاہد یونیورسٹی لاہور

فیوض الحرمین شاہ ولی اللہ صاحب محدث دہلوی کا سفر نامہ حرمین ہے۔ اصل کتاب عربی میں ہے اور اس کے کئی اردو تراجم و سنتیاب ہیں۔ تصوف کے دیگر لٹریچر کی طرح اس سفر نامے کی عبارت بھی غامض بلکہ ہمسم ہے اور اصطلاحات تصوف کی کثرت نے اسے اوقی اور مخفی بنا دیا ہے۔

شاہ ولی اللہ صاحب نے ۱۱۲۳ھ میں حج کیا یعنی آج سے تقریباً ۷۵ قری سال پہلے۔ یہ سفر نامہ اس لحاظ سے عجیب اور منفرد ہے کہ اس میں سفر کے کوئی حالات بیان کئے گئے نہ ان جذبات کی عکاسی کی گئی ہے جو ایک دینی مزاج اور حساس طبیعت کے حامل مسلمان کے دل و دماغ پر مر تم ہوتے ہیں۔ یہاں تک کہ انہوں نے اپنی علمی اور درسی مصروفیات کا بھی ذکر نہیں کیا حالانکہ خود ان کے بقول وہ ایک سال سے زیادہ حجاز میں رہے اور حرمین کے اساتذہ سے باقاعدہ کتب حدیث پڑھیں اور سند اجازت لی، بلکہ اس میں یہ بیان کیا گیا ہے کہ مؤلف نے اس دوران حرمین خصوصاً نبی اکرم ﷺ سے کیا روحانی اور علمی فیوض حاصل کیے۔

خود شاہ صاحب کتاب کے مقدمے میں کہتے ہیں:

"سب سے بڑی نعمت جس سے کہ اللہ نے مجھے سرفراز فرمایا یہ ہے کہ ۱۱۲۳ھ

اور اس کے بعد کے سال میں اس نے مجھے اپنے مقدس گھر کے حج کی اور نبی علیہ الصلوٰۃ والسلام کی زیارت کی توثیق دی۔ لیکن اس سلسلے میں اس نعمت سے بھی کہیں زیادہ بڑی سعادت جو میر آئی وہ یہ تھی کہ اللہ تعالیٰ نے اس حج کو میرے لیے مشاہدات باطن اور انکشاف حقائق کا ذریعہ بنایا اس حج و زیارت کے ضمن میں مجھے جو نعمت عطا کی گئی وہ میرے نزدیک سب سے بلند تر ہے میں چاہتا ہوں کہ اللہ تبارک و تعالیٰ نے حج کے ان مشاہدات باطن میں جو اسرار اور موزع مجھے تلقین فرمائے ہیں ان کو ضبط تحریر میں لے آؤں اور نیز نبی علیہ الصلوٰۃ والسلام کی روحانیت سے زیارت مدینہ منورہ کے دوران میں جو کچھ میں نے استفادہ کیا ہے، اس کو لکھ دوں” (۱)

فیوض الحرمین کا موضوع اور مواد

فیوض الحرمین میں شاہ صاحب نے جو کچھ لکھا ہے اسے مشاہدات و تحقیقات کا نام دیا ہے کتاب کے مشاہدات و تحقیقات کا جائزہ لینے سے اندازہ ہوتا ہے کہ اس میں ۷۷ مشاہدات اور ۱۲ تحقیقات ہیں۔ ان مشاہدات و تحقیقات کا مواد اور اس کے موضوعات متعدد ہیں۔ ۷۷ مشاہدات میں سے تصوف پر ۲۲ کلام و عقائد پر ۱۱، سیرت النبی پر ۷، فقہ پر ۳ اور اپنی ذات کے بارے میں ۶ مشاہدات ہیں جبکہ ۱۲ تحقیقات میں سے تزکیہ و تصوف پر ۵، عقائد و کلام پر بھی ۵، اور نبی کریم ﷺ پر ۲ تحریریں ہیں۔ موضوعات کی اس تقسیم سے یہ اندازہ ہو جاتا ہے کہ جس طرح شاہ صاحبؒ ایک جامع شخصیت کے حامل ہیں اسی طرح ان کی یہ کتاب بھی موضوعات کے لحاظ سے جامعیت کی حامل ہے۔

اس کتاب میں شاہ صاحبؒ کے روحانی مکاتبات ہیں۔ تصوف و سلوک کے اسرار ہیں۔ وحدت الوجود اور تخلیق کائنات کی بحثیں ہیں۔ حکمت و فلسفہ کے نکات ہیں۔ دین و ملت کے بعض اہم بنیادی مسائل پر روشنی ڈالی گئی ہے۔ حنفی فقہ کی چند نادر خصوصیات کا ذکر ہے، علماء اور صوفیاء کے نزاع کو سمجھانے کی کوشش کی گئی ہے۔ شیعہ و سنی میں تفضیل علیؑ، تفضیل ابو بکرؓ و عمرؓ کا جو جھگڑا ہے، اس کا حل پیش کیا ہے، ہندوستان میں کفار کے بڑے

ہوئے خطرہ کی طرف مجھے ایک آدھ جگہ ابھال اشارہ ہے اور سب سے زیادہ اس پر زور ہے کہ اللہ تعالیٰ نے مجھے مجددیت، وصایت اور قطبیت کے مقامات پر سرفراز فرمایا ہے، میں قائم الزمان ہوں کہ میرے توسط سے اہل اسلام کو کفار پر غلبہ نصیب ہو گا۔ مجھے "زکی" اور "نقطہ علم کا آخری نقطہ" سے ملقب فرمایا گیا ہے وغیرہ۔

یہ سب امور جن کا کہ ذکر ہوا، شاہ صاحبؒ نے ان کو مشاہدات "کے برگ میں پیش کیا ہے مطلب یہ کہ یہ ساری حقیقتیں ان کے دل پر گذری ہوئی اور ان کی آنکھوں کی دیکھی ہوئی ہیں۔ ظاہر ہے یہاں آنکھوں سے مراد جسمانی آنکھیں نہیں بلکہ قلب و روح کی آنکھیں ہیں۔ مثال کے طور پر وہ فرماتے ہیں کہ میں نے خواب میں یہ چیزیں یوں یوں دیکھیں یا خود رسول ﷺ کی روح پاک نے مجھ سے یہ القاف فرمایا اور بسا واقعات ایسا ہوا کہ شاہ صاحبؒ روپہ الہ پر حاضر تھے اور رسول اللہ ﷺ کی ذات اقدس کی طرف متوجہ کہ ان کے دل پر بعض حقائق نقش ہو گئے، ان مشاہدات میں کہیں یہ بھی ہے کہ میں نے روح کی آنکھ سے یہ چیزیں دیکھیں۔ خاتم کعبہ سے مجھے نور کی شعاعیں نکلتی نظر آئیں، میں نے غزوہ بدرا کے شداء کی قبروں سے نور پھوٹا ہوا پیا، میں نے رسول اللہ ﷺ کی روح اقدس کو ظاہر اور عیال دیکھا، آپ حالت انبساط میں میری طرف اس طرح ملتفت ہوئے کہ میں یوں سمجھا کہ گویا آپ نے مجھے اپنی چادر میں لے لیا، اس کے بعد آپ نے مجھے اپنے ساتھ لگا کر خوب بھینچا۔ آپ میرے سامنے رونما ہوئے اور مجھے اسر اور موز سے آگاہ فرمایا۔ اس سلسلہ میں شاہ صاحب اپنے ایک خواب کا ذکر کرتے ہیں، جن میں آپ نے حضرت حسن اور حضرت حسینؑ کو دیکھا اور آپ کو ان بزرگوں نے اپنے ناتار رسول مقبول علیہ الصلوٰۃ والسلام کا قلم نھیک کر کے عطا فرمایا اور رسول اللہ ﷺ کی چادر مبارک اڑھائی۔

- علاوہ ازیں شاہ صاحب نے فیوض الحرمین میں جو کچھ لکھا ہے اس میں یہ بھی شامل ہے کہ:
1. پیغمبر قبروں میں زندہ ہوتے ہیں نمازیں پڑھتے اور حج کرتے ہیں۔ ان سے رابطہ کیا جاسکتا ہے اور مختلف امور میں ان سے رہنمائی لی جا سکتی ہے۔ (۲)
 2. شاہ صاحب کے مجدد، ولی، قطب، امام، آخری نقطہ علم اور دنیا و آخرت کے مواخذه سے

مامون ہونے کے دعوے۔ (۳)

۳. وجوب تقلید خصوصاً وجوب حنفیت۔ (۲)

۴. ضعیف احادیث سے استناد۔ (۵)

۵. سالک پر یہ الامام ہوتا کہ وہ تکلیفات شرعیہ کا مکلف نہیں رہتا۔ (۶)

کتاب کے مواد اور اسلوب کے بارے میں اب تک جو کچھ کہا گیا ہے وہ بعض لوگوں کے لیے سبب توهش بھی ہو سکتا ہے اور اختلافی تودہ ہے ہی۔ خود ہمارے ہاں ماضی قریب تک مختلف دینی سالک کے درمیان ان امور پر تند و تیز مذہبی بحثیں ہوتی رہی ہیں۔ تاہم ہماری رائے میں شاہ صاحب کے موقف پر محرومی انداز سے غور کرنے کے لیے کافی عوامل کو پیش نظر رکھنا ضروری ہے جن میں سے تین بہت اہم ہیں۔ ایک ان کا فکری ارتقاء، دوسرے اس زمانے کے مخصوص دینی و سیاسی حالات اور تیرے کشف والامام کی شرعی حیثیت۔

۱۔ فکری ارتقاء

شاہ صاحب کے ان خیالات کا موازنہ اگرچہ اللہ البالغہ لور ان کی آخری زندگی کی دوسری تحریروں سے کیا جائے تو ایک فرق صاف نظر آتا ہے۔ حقیقت یہ ہے کہ یہ مخفی پیغمبر کا کمال ہوتا ہے کہ اس کے ہاں فکری تدریج نہیں ہوتی اور نہ تاقض کا احتمال ہوتا ہے جہاں تک عام انسانوں کا تعلق ہے تو یہ سے بڑے سے آدمی کو لیجھے اس کے ہاں آپ کو فکری ارتقاء نظر آئے گا اور ہمارے نزدیک یہ ہرگز قابلِ نہمت نہیں کہ یہ خاصہ بشریت ہے۔ علم جب اکتسابی امر ہے تو وہ مختلف مراحل سے تو گزرے گا اس لحاظ سے دیکھا جائے تو شاہ صاحب کی فکری زندگی کے دونوں ایام اور ہمارے سامنے آتے ہیں۔ ایک سفر جاہ سے پہلے کا دور جس میں ان پر تصوف کا غالبہ نظر آتا ہے اور دوسرا سفر جس سے بعد کا دور جس میں ان پر بذریعہ حدیث اور علوم حدیث کا غالبہ ہوتا گیا اور تصوف و تقلید کے اثرات معتدل ہوتے گئے اور اس کا اعتراف خود شاہ صاحب نے کیا ہے۔ مدینہ منورہ سے روانگی کے وقت جب وہ

اپنے استاد حدیث علامہ ابو طاہر محمد بن ابراہیم المدفی کے پاس الوداعی ملاقات کے لیے گئے تو یہ شعر پڑھا (۷)

نسیت کل طریق کنت اعرفه
الا طریق یؤرینی الی ربکم
اور فارسی شاعر نے اس میں شیرینی کا اضافہ کرتے ہوئے کہا۔
من آنچہ خواندہ ایم فراموش کردہ ایم
الا حدیث یاد کہ تحرار می فکسم (۸)
اور عربی و فارسی کے ذوق سے محروم اشخاص کے لیے اس کا یہ آزاد ترجمہ کیا جا سکتا ہے:
جو لکھا پڑھا تھا نیاز نے
سو وہ ایک دم میں بھلا دیا

۲۔ ماحول اور زمانہ کی رعایت

اس میں شک نہیں کہ بڑے آدمی مخفی زمانے اور حالات کی پیداوار نہیں ہوتے بلکہ ماحول اور زمانے کو بدل دینے والے اور انہیں ایک نیارخ عطا کرنے والے ہوتے ہیں لیکن اس کے باوجود چونکہ انہیں اسی ماحول میں تجدید و اصلاح کا کام کرنا ہوتا ہے اس لیے ان کے فکر و عمل کو اسی عمد کے بیانوں سے ماننا چاہئے نہ کہ کسی دوسرے عمد اور افکار کے حوالے سے چنانچہ خود شاہ صاحب نے "ہمیعت" میں کہا ہے کہ :

"ارباب تصوف سے بحث کرتے وقت ہمیشہ اس بات کا خیال رکھنا چاہئے کہ ان بزرگوں کے اقوال اور احوال کو ان کے زمانے کے ذوق کے مطابق جانچا جائے۔ اس سلسلہ میں یہ کسی طرح مناسب نہیں کہ ہم ایک عمد کے ارباب تصوف کے اقوال اور احوال کو دوسرے عمد کے معیاروں سے مانپتے پھریں۔" (۹)

چنانچہ ہم دیکھتے ہیں کہ صاحب تجدید و احیائے دین نے شاہ صاحب کی تجدیدی حکمت عملی پر جو نقد کیا ہے اس کی ایک وجہ اسی پیمانے کو سامنے نہ رکھنا ہے۔ (۱۰) آئیے اب

دیکھیں کہ وہ کون سے دینی اور سیاسی حالات تھے جن میں شاہ صاحب کا وہ اسلوب اور وہ فکر پر و ان چیز تما جو ہمیں فوض المحر میں میں جاری و ساری نظر آتا ہے۔ (۱۱)

اس زمانے کا دینی ماحول

(الف) شیعہ سنی اختلافات

شاہ صاحب کے عمد میں اسلامی جمیعت کے اندر مستقل گروہ بن پکھے تھے اور ہر گروہ اپنی انفرادیت پر مصر تھا۔ اور حالات ایسے تھے کہ ان کو اس طرح ایک کرنا کہ یہ سب کے سب اہل سنت والجماعت کی قیادت کو مان لیں، ناممکن تھا۔ پہلے مرکزی حکومت میں طاقت تھی اور سنی امراء کا زور تھا۔ بیٹھ اس زمانے میں شیعہ عناصر بھی رہے، لیکن ان کا زیادہ اثر نہیں تھا۔ شاہ صاحب کے زمانے میں سنی امراء کے مقابلے میں ایرانی امراء کافی زور پہنچ رہے تھے اور اپنے اقتدار کو برقرار رکھنے کے لیے انہیں اس کے موقع بھی حاصل تھے کہ وہ مر ہٹوں اور راجپوتوں کی مدد سے اپنے مخالفوں کے مقابلہ آسکتی۔ شیعہ اور سنی کی اس لڑائی میں ظاہر ہے اسلامی جمیعت کو نقصان پہنچتا۔ اس لیے اب ضرورت اس کی نہ تھی کہ ”رفض“ کے خلاف حضرت مجددؓ کی طرح حکم کھلا جہاد کا اعلان کیا جاتا، بلکہ مصلحت اور دانشمندی کا تقاضہ یہ تھا کہ مسلمانوں کے ان دونوں گروہوں میں جہاں تک اسلامی اصول اجازت دیتے باہمی رواداری اور اتحاد پیدا کیا جاتا، تاکہ اسلامی جمیعت کے اس طرح کے داخلی اتحاد سے خارجی خطرات کا مقابلہ کرنا ممکن ہو سکتا۔

(ب) علماء و صوفیاء کا کردار

شاہ صاحبؒ کے زمانے تک اسلامی جمیعت کی غالب اکثریت اہل سنت پر مشتمل تھی۔ چنانچہ ان ہی کی اصلاح اور تنظیم سے اسلامی جمیعت کی نئی تشکیل ہو سکتی تھی، اہل سنت کی علمی اور روحانی قیادت اس وقت علماء اور صوفیاء کے ہاتھ میں تھی، لیکن بد قسمتی سے ان میں افکار و عقائد کی وہ یک جتنی نہ تھی جو وجود ملت کے استحکام کے لیے ضروری ہوتی ہے۔ صوفیاء عقیدہ وحدت الوجود میں گم باطنی زندگی کو سب کچھ سمجھے ہونے تھے اور علماء کو

صوفیاء سے بد گمانیاں تھیں لور وہ اپنی شریعت کی سید ہی را ہے ہنا ہو پاتے تھے، شریعت اور طریقت کے اس ذہنی اور علمی تضاد کو دور کرنے کا خیال بھی شاہ صاحبؒ کے پیش نظر تھا۔

(ج) فقہ حنفی

اس زمانے میں علماء اہل سنت کا یہ حال تھا کہ وہ فقہی تعصب اور ذہنی جمود میں بری طرح بیٹھا تھا، وہ فقہ حنفی ہی کو اسلام کا مترادف سمجھتے، اور اس میں اتنا تشدید برتبے کہ کسی کا حنفی نہ ہونا ان کے نزدیک اسلام سے خروج سمجھا جاتا۔ ظاہر ہے یہ صورت حال اسلامی ذہن کی موت تھی، اور اسی کا نتیجہ تھا کہ جماعتی زندگی میں اسلام کے اصل سرچشموں یعنی قرآن اور حدیث سے استفادہ کرنے کا رجحان لور دنیا میں آگے بڑھنے اور نئے فکری حالات کا مقابلہ کرنے کا حوصلہ مفقود ہو گیا تھا۔ یہ سب صحیح، لیکن ہندوستان کے مسلمانوں کی عام حالت یہ تھی کہ وہ فقہ حنفی کے سوا کسی اور فقہی مذہب کا نام تک سننے کو آمادہ نہ ہو سکتے تھے وہ صدیوں سے فقہ حنفی ہی کو اسلام کی واحد تعمیر جانتے اور مانتے چلے آئے تھے۔ اب اگر ان کی علمی اور نرمی بھی اصلاح کا کوئی امکان ہو سکتا تھا تو اس کی صرف یہی صورت تھی کہ فقہ حنفی کی ایسی تعبیر کی جاتی جس سے حنفی فقہ سے کسی کا تعلق بھی نہ ٹوٹا اور وہ فقہی جمود سے بھی نکل سکتے۔ چنانچہ فوض الخر میں میں فقہ حنفی کے متعلق اسی طرح کے مکافیفات لیتے ہیں۔

اس زمانے کا سیاسی ماحول

شاہ صاحبؒ جب پیدا ہوئے تو اورنگ زیب عالمگیر کی حکومت تھی چار برس کے تھے کہ عالمگیر کا انتقال ہو گیا، اور اس کے بعد گیارہ سال کے قلیل عرصے میں یکے بعد دیگرے پانچ بادشاہ دہلی کے تخت پر بیٹھے اور ۱۷۳۱ھ میں شاہ صاحبؒ نے اپنے والد کے مدرسے میں تدریس کا سلسلہ شروع کیا تو چھٹے بادشاہ محمد شاہ کے سر پر ہندوستان کا تاج شاہی رکھا گیا، اس کی حکومت کے بارہ سال دیکھ کر آپ حج کو گئے۔

دہلی کے یہ ایس سال بڑے سخت سیاسی خلافتار میں لڑنے والے عالمگیر کے مرتبے
بھی اس کے تین بیٹوں میں لڑائی ہوئی، دو تو میدان جنگ میں کام آئے، اور بڑا بیٹا بادشاہ بن۔
چار سال حکومت کرنے کے بعد وہ فوت ہوا تو اس کا بیٹا جماندرا شاہ سخت پر بیٹھا اور ایک سال
کے اندر اندر اپنے بیٹجے فرشیر کے ہاتھوں مارا گیا، فرشیر کو سادات بارہ نے بادشاہ بنایا
تھا۔ لیکن ان میں اور بادشاہ میں زیادہ دیر تک بھٹنے سکی چنانچہ طرفین ایک دوسرے کو گرانے
کی برابر کوشش کرتے رہے جس کا بالآخر یہ نتیجہ نکلا کہ فرشیر کو سادات بارہ نے سخت
عقوبات کے بعد مارڈا۔ چند ماہ کے اندر دو اور بادشاہ سخت پر بیٹھے اور پھر محمد شاہ کو سخت پر
بٹھایا گیا، اس پر دوسال بھی نہ گزرے تھے کہ نظام الملک نے سادات بارہ کو نکست دے کر
بادشاہ کو ان کے پنجے سے نجات دلائی۔ یہاں سے محمد شاہ رنگیلا کا دور حکومت شروع ہوتا
ہے۔

اس طرح اور اتنی جلدی بادشاہوں کے بدلنے سے ایک طرف مغل سلطنت کا وہ
رعوب دبدی یہ جو اکبر، جمالگیر اور عالمگیر کی طویل اور مضبوط حکومتوں کی وجہ سے قائم ہو چکا
تھا، کمزور پڑنے لگا۔ چنانچہ ملک میں ہر طرف شور شیں شروع ہو گئیں۔ دوسری طرف شاہی
خاندان کی باہمی جنگوں نے امراء سلطنت کو خود سر بنا دیا اور وہ ایک دوسرے کے خلاف
مرہٹوں، راجپوتوں اور جانشیوں کا بس نام ہی نام رہ گیا ہے، محمد شاہ اگر کسی قابل ہوتا تو
ہو گیا کہ اکبر و عالمگیر کے جانشیوں کا بس نام ہی نام رہ گیا ہے، محمد شاہ اگر کسی قابل ہوتا تو
شاید اس کے عمد حکومت میں جو خلاف توقع کافی لمبا تھا مغل سلطنت کی کچھ حالت سدھر
جائی لیکن وہ تو محض عیش و عشرت کا بندہ تھا۔ چنانچہ معاملات روز بروز خراب ہوتے گئے اور
شاہ صاحبؒ کی حج سے واپسی کے چند سال بعد تو بادشاہ کے حملے سے سلطنت کا سارا بھرم ہی
جا تارہ۔

یہ تمی سلطنت دہلی کی حالت، بادشاہ صاحبؒ اپنی نظر وہی سے دیکھ رہے تھے یہ وہ
زمانہ ہے جس میں مرہٹوں کو رعائیتیں دی گئیں اور بادشاہ کی طرف سے ائمیں وکن سے چوتھے
وصول کرنے کا حق عطا ہوا اس سے ان کے حوصلے اور بڑھ گئے اور وہ شاملی ہند پر قابض ہونے

کی تدبیریں کرنے لگے راجپوتوں کو مظہن کرنے کے لیے جزیہ کی منسوخی کا اعلان ہوا۔ اور ہر اگرے کے نواح میں جاؤں نے سر اٹھایا اور پنجاب میں سکھوں نے شور شیں بڑا کرنی شروع کر دیں، سب کو قتی طور پر بادیا گیا لیکن دیکھنے والے دیکھ رہے تھے کہ کفار کا سیالاب بڑھتا چلا جا رہا ہے اور اس کا روکنااب روز بروز مشکل ہوتا جائے گا۔

مسلمانوں کو اور اسلامی سلطنت کو ان خطرات میں گھرا ہوا پا کر یقیناً شاہ صاحب کو رہ رکھیے خیال آتا ہو گا کہ کوئی ایسی تدبیر ہو جس سے مسلمانوں کی بگڑی ہوئی حالت درست ہو جائے، ان کی جمیعت کا شیر ازہ پھر سے بندھ جائے، مسلمان امراء میں اتفاق و اتحاد ہو، ان کے اخلاق سدھر جائیں اور اس طرح مسلمانوں کو نئی زندگی ملے اور اسلامی سلطنت جاہی کے اس زرنے سے نکل جائے۔ چنانچہ اس کے لیے ضرورت تھی کہ شیعہ اور سنی نزاں ختم ہو، ایل تصوف اور ارباب شریعت میں جو بعد پیدا ہو گیا تھا وہ نہ رہے، علماء اپنا کام کریں اور صوفیاء اپنے فرائض انجام دیں، اسلام کی صحیح تعلیمات لوگوں تک پہنچیں اور دین کی تجدید کے ساتھ ملت کی بھی نئی تکمیل ہو۔

۳۔ کشف والہام کی شرعی حیثیت

مسلمانوں کے ہاں علوم کے روایتی منابع دو ہی ہیں: نقل اور عقل لیکن صوفیاء نے ہمارے ہاں ایک تیراضع اور مأخذ بھی متعارف کر دیا ہے جسے کشف والہام کہا جاتا ہے۔ اقبال اس ذریعہ علم کی اہمیت بیان کرتے ہوئے کہتا ہے:

”قب ایک طرح کا باطنی وجد ان یا بصیرت ہے جو ہمیں حقیقت کے ان پہلوؤں سے روشناس کرتا ہے جو ہمارے حواس سے پرے ہیں۔ اس کو باطنی پر اسرار اور فوق القدری کہنے سے اس کی قدر و قیمت بھیت ایک ذریعہ علم کے کم نہیں ہو جاتی۔ بنی نوع انسان کا سارا الہامی اور صوفی ادب اس بات کا قوی ثبوت ہے کہ مذہبی واردات کا سلسلہ تاریخ انسانی میں نہ صرف شروع سے موجود رہا بلکہ اس نے تاریخ پر کافی اثر بھی ڈالا ہے۔ اس لیے اسے محض فریب کہہ کر رہ نہیں کیا جاسکتا۔ آخر اس کی کیا وجہ ہو سکتی ہے کہ عام سطح کے انسانی تجربات

کو تو حقیقی مان لیا جائے اور جن دوسرے ذرائع سے انسان کو علم حاصل ہوا تھیں باطنی اور جذباتی کا نام دے کر مسترد کر دیا جائے۔ واقعہ یہ ہے کہ جہاں تک انسان کے تجربی علم کا سوال ہے، اس معاملے میں نہ ہی واردات کی وعیٰ حیثیت ہے جو دوسرے ذرائع علم کی ہے، جن سے انسان کو عام زندگی میں واسطہ پڑتا ہے۔ (۱۲)

لیکن سوال یہ ہے کہ اس ذریعہ علم کی نوعیت اور شرعیٰ حیثیت کیا ہے؟ اس سوال کا جواب یہ ہے کہ ہمارے دینی مآخذ معرفہ و معلوم ہیں یعنی قرآن و سنت۔ اس کے بعد جو ذریعہ علم بھی ہو خواہ وہ اجتہاد ہو یا کشف والہام اسے قرآن و سنت کی میزان پر ہی تو لاجائے گا اور جس امر کو مطابق قرآن و سنت سمجھا جائے گا اسے عی قبول کیا جائے گا۔ کسی مجتہد کا اجتہاد اور کسی صوفی کا الہام صرف اس کی اپنی ذات ہی کے لیے جست اور سند ہوتا ہے۔ دوسرے اس کے سامنے بلا شرط سر جھکانے کے مکلف نہیں ہوتے الایہ کہ کوئی اسے صحیح اور مطابق قرآن و سنت سمجھے۔

اجتہاد اور الہام میں ایک فرق یہ بھی ہے کہ اجتہاد ایک شرعی فریضہ ہے اور اس کا عامل صحیح احادیث کی رو سے مستحق اجر و ثواب ہے خواہ وہ غلطی ہی کیوں نہ کر جائے اور صحیح فیصلے پر نہ پہنچ سکے۔ (۱۳) اس کے بر عکس کشف والہام کوئی شرعی فریضہ نہیں اور نہ اس کا عامل کسی اجر و ثواب کا مستحق ہوتا ہے بلکہ یہ محض ایک شخص کی باطنی واردات ہے اور وہ دوسروں کے لیے جست نہیں ہوتی الایہ کہ کوئی شخص صاحب کشف والہام کو چا سمجھے اور اس کے بیان کو مطابق قرآن و سنت جانے۔ محض کشف والہام کے الفاظ میں کوئی تقدس پناہ نہیں کہ اسے بلا شرط و قیود تسلیم کر لیا جائے۔

یہ بھی ایک بیچیدہ اور فتنی بحث ہے کہ خود کشف والہام کا منبع کیا ہوتا ہے؟ ہمارے نزدیک یہ متعدد داخلی اور خارجی عوامل اور حرکات کا نتیجہ ہوتا ہے اور اسے ہر حالت میں سو فیصد خدا تعالیٰ فیصلہ قرار دینا صحیح نہیں ہو گا۔ یہ بھی ممکن ہے کہ صاحب الہام اپنی واردات قلبی کا صحیح تعین نہ کر سکے اور اس کی تعبیر میں غلطی کر جائے۔ شاہ غلام علی مجددی (۱۴) اور

اقبال (۱۵) اس امکان کو تسلیم کرتے ہیں۔ بلکہ یہ بھی ممکن ہے کہ الامام اللہ کی بجائے شیطان کی طرف سے ہو اور وصول کرنے والا اس فرق کونہ سمجھ کرے مثلاً اس طرح کا الامام کہ تم پر شریعت کی پابندی ضروری نہیں رہتی (۱۶) یا تم پیغمبر ہو (۱۷)۔ خود قرآن اس طرح کی در اندازی کو تسلیم کرتا ہے (۱۸) اور محتاط صوفیاء بھی اس طرح کے امکان کو رد نہیں کرتے۔ چنانچہ شیخ احمد سرہندیؒ نے اپنے مکتبات میں اس امکان کو تسلیم کیا ہے۔ (۱۹) اور بعض اوقات معلم اخلاق نیت کے باوجود اپنے نفس کے ہاتھوں دھوکہ کھا جاتا ہے چنانچہ مشہور فو مسلم فرانسیسی مفکر عبد الواحد یحییٰ اس ضمن میں کہتے ہیں کہ مددی وغیرہ کے بارے میں جو احادیث پائی جاتی ہیں ان میں کچھ نہ کچھ حقیقت تو ضرور ہے لیکن بعض صوفیاء نے دفور جوش میں اپنے کشف والامام سے دھوکہ کھا کر ان کا اطلاق اپنی ذات پر کرنے کی کوشش کی ہے۔ (۲۰)

ہمارے کہنے کا مدعا یہ ہے کہ فوض الخر میں میں کشف والامام پر بنی شاہد اپنے کا بیان ہو یاد گیر صوفیاء کے کشف و کرامات، قرآن و سنت ان سب پر مہیمن ہیں اور ان میں سے وہی کچھ قبول کیا جائے گا جو کسی کے نزدیک مطابق قرآن و سنت یا اولہ شرعیہ کی رو سے اقرب الی الصواب ہو لذدانہ ان کشوف والامامات پر تقدیس و سعی ادب ہے اور نہ یہ حق و باطل کا معیار ہیں۔

خلاصہ یہ کہ فوض الخر میں بنی شاہد ولی اللہ صاحب نے جن افکار و آراء کا اظہار کیا ہے ان پر معروضی انداز سے غور کرنے کے لیے ہمیں ایک تو ان کے فکری ارتقاء کو سامنے رکھنا چاہئے کہ آخری عمر میں جو اللہ البالغہ وغیرہ میں ان کے افکار میں کافی اعتدال اور ٹھہراو نظر آتا ہے۔ دوسرے یہ کہ شاہ صاحبؒ کے افکار و آراء پر غور کرتے ہوئے اس زمانے کے مخصوص دینی و سیاسی حالات کو بھی ذہن میں رکھنا چاہئے۔ تیسرا یہ کہ شاہ صاحب کی قدر و منزلت مسلم اور بڑائی اپنی جگہ لیکن دین بحر حال قرآن و سنت کا نام ہے اور کسی بڑے سے

بڑے آدمی کے کشف والام کو بھی صرف اسی وقت صحیح اور قبل عمل تسلیم کیا جانا چاہئے جب وہ اپنے عوام میں قرآن و سنت کی تعلیمات کے مطابق ہو اور جزئیات میں لوقت بالقرآن والسنۃ اور اقرب الی الصواب ہو۔

حوالی و مراجع

- ۱۔ فیوض الحرمین، مترجم پروفیسر سرور جامی، سندھ ساگر اکادمی لاہور ۱۹۳۱ء ص ۵۱
- ۲۔ ایضاً ص ۱۱۵
- ۳۔ ایضاً ص ۱۶۰ - ۲۳۳ - ۲۹۷
- ۴۔ ایضاً ص ۲۲۷ - ۳۳۷
- ۵۔ جیسے یہ حدیث کہ ”تو نہ ہوتا تو میں افلک کو پیدا نہ کرتا“ صفحہ ۱۸۷۔
- ۶۔ ایضاً ص ۱۰۶
- ۷۔ ملفوظات شاہ عبدالعزیز، پاکستان ایجنسی کیشنل پبلیشورز کراچی ۱۹۶۰ء ص ۹۳
- ۸۔ مناظر احسن گیلانی، تذکرہ حضرت شاہ ولی اللہ، بساط ادب لاہور ۱۹۶۸ء ص ۲۹۲
- ۹۔ شاہ ولی اللہ، بمعمات مترجم سرور جامی، سندھ ساگر اکادمی، لاہور ۱۹۳۶ء صفحہ ۵۲
- ۱۰۔ مولانا سید ابوالاعلیٰ مودودی، تجدید و احیائے دین، اسلامک پبلیکیشنز لمبیڈ لاہور، ۱۹۶۳ء ص ۱۱۹
- ۱۱۔ تفصیل کے لیے ملاحظہ ہو مشاہدات و معارف کے ابتداء میں پروفیسر سرور جامی کا پیش لفظ۔

(12)Allama Muhammad Iqbal, Reconstruction of Religious Thought in Islam, Ed. M. Saeed

Shaikh, Iqbal Academy/ Institute of Islamic Culture, Lahore, 1987, p-13

- ۱۳۔ صحیح بخاری جلد ۷، ص ۱۵، طبع استنبول ۱۹۳۰ء
- ۱۴۔ ملفوظات شاہ غلام علی مجددی ”دارالعارف“ بحوالہ مضمون پروفیسر منور مرزا العزاں علامہ اقبال اور خطائے الامام توائے وقت لاہور ۱۹۹۲ء نومبر

۱۶۔ حرمت ہے کہ شاہ ولی اللہ اس کے امکان کو تسلیم کرتے اور اس کی تاویل کرتے ہیں
مالاحظہ ہو فیوض الحرمین ص ۱۰۶۔

۱۷۔ جیسے مرزا غلام احمد قادریانی کے المانات نبوت و مددی موعود و اور اوتار وغیرہ

۱۸۔ الناس ۱۱۲: ۶: ۵: النساء ۳: ۲۰: ۷: اعراف ۷: ۷: اوغیرہ

۱۹۔ مکتوبات محمد والف ثانی، ملک فضل الدین و چن دین، لاہور ص ۱۰۳، ۲۱۳

(20) Abdul Wahid Yahya , The Reign of Quantity and the Signs of the Times, Suhail Academy, Lahore, p-306-7